

శ్రీ సూర్యాష్టకమ్

1. ఆదిదేవ నమస్తుభ్యం ప్రసీద మమ భాస్కర
దివాకర నమస్తుభ్యం ప్రభాకర నమోస్తుతే
2. సప్తాశ్వరథ మారూఢం ప్రచండం కశ్యపాత్మజమ్
శ్వేత పద్మధరం దేవం తం సూర్యం ప్రణమ్యహమ్
3. లోహితం రథ మారూఢం సర్వలోకపితామహమ్
మహాపాపహరం దేవం తం సూర్యం ప్రణమామ్యహమ్
4. త్రైగుణ్యంచ మహాశూరం బ్రహ్మవిష్ణుమహేశ్వరమ్
మహాపాపహరం దేవం తం సూర్యం ప్రణమామ్యహమ్
5. బృంహితం తేజసాం పుంజం వాయురాకాశమేవ చ
ప్రభుస్త్వం సర్వలోకానాం తం సూర్యం ప్రణమామ్యహమ్
6. బంధూక పుష్పసంకాశం హారకుండల భూషితమ్
ఏకచక్రధరం దేవం తం సూర్యం ప్రణమామ్యహమ్
7. తం సూర్యం లోకకర్తారం మహాతేజః ప్రదీపనమ్
మహాపాపహరం దేవం తం సూర్యం ప్రణమామ్యహమ్
8. శ్రీ విష్ణుం జగతాం నాథం జ్ఞాన విజ్ఞాన మోక్షదమ్
మహాపాపహరం దేవం తం సూర్యం ప్రణమామ్యహమ్
9. సూర్యాష్టకం పఠేన్నిత్యం గ్రహపీడా ప్రణాశనమ్
అపుత్రో లభతే పుత్రం దరిద్రో ధనవాన్ భవేత్
10. ఆమిషం మధుపానం చ యః కరోతి రవే ద్ధినే
సప్తజన్మ భవే ద్రోగి జన్మజన్మదరిద్రతా.
11. స్త్రీ తైలమధుమాంసాని యే త్యజంతి రవేర్ధినే
న వ్యాధిశోక దారిద్రం సూర్యలోకంచ గచ్ఛతి

శ్లో॥ భానోభాస్కర మార్తాండ్ల చండ రస్మీ దివాకర
ఐశ్వర్యం, ఆయుర్ ఆరోగ్య సిద్ధ్యర్థం దేహిమే భాస్కరా
(ప్రతి ఆదివారం ఈ మంత్రమును 108 సార్లు జపించవలెను)

శ్రీ సూర్యానారాయణ స్వామి దేవస్థానం, అరిశవెల్లి, - శ్రీకాకుళం (ఆంధ్రప్రదేశ్)
ఫోన్ నెం: 08942-222421. (దర్శించండి-తరించండి)

జననకాల విషయములు-శాంతులు

1. అశ్వని నక్షత్ర జననకాల దోషములు

అశ్వని నక్షత్రంలో మొదటి పాదములో పుట్టిన పుత్రికా. పుత్రులకు వారి తండ్రికి దోషము. ఇది 3 మాసములు వరకు ఉండును. ఈ దోషమునకు నక్షత్ర జపము, నవగ్రహ దానములు, మహాన్యాస రుద్రాభిషేకము జరిపించవలెను. మిగిలిన 2,3,4 పాదములు శుభము.

ఈ అశ్వని నక్షత్రము నందు పుట్టిన పురుషుడు దనవంతుడు. సౌందర్యవంతుడు, శౌర్యవంతుడు, సమర్థుడు, గొప్ప శరీరం కలవాడు.

ఈ అశ్వని నక్షత్రం నందు పుట్టిన స్త్రీ వ్యవహారముల యందు నేర్పుగలదియు, బలవంతురాలు అహంకారివలె అగును.

2. భరణి నక్షత్ర జననకాల దోషములు

భరణి నక్షత్రములో 1,2,4 పాదములో జన్మించిన దోషములేదు. 3 పాదములో పుత్రజననమైన యెడల ఆ తండ్రికి పుత్రికా జననమైన యెడల ఆ శిశువునకును, తల్లికి దోషము కలదు. ఈ దోషము 22 రోజులు ఉండును. ఈ దోషమునకు నక్షత్ర జననము. నవగ్రహ దానములు మహాన్యాస రుద్రాభిషేకము చేయించవలెను.

ఈ భరణి నక్షత్రములో పుట్టిన పురుషుడు విద్యాంసుడు ఆరోగ్యవంతుడు మనస్థైరము గలవాడు. దృఢమగు వత్తము గలవాడను అగును. ఈ భరణి నక్షత్రములో పుట్టిన స్త్రీ మిక్కిలి సుఖపడును. హస్తముగా మాట్లాడునది. తల్లిదండ్రులను పుజించునదియు అగును.

3. కృత్తికా నక్షత్ర జననకాల దోషములు

ఈ కృత్తికా నక్షత్రములో ఏ పాదము నందు జననమైనను శిశువునకు సామాన్యదోషము కలుగును. ఈ దోషమునకు నక్షత్ర జనము. నవగ్రహదానములు. మహాన్యాస రుద్రాభిషేకము చేయించవలెను.

ఈ కృత్తికా నక్షత్రములో జన్మించిన పురుషుడు గాంభీర్యముగ నుండువాడు. న్యాయశాస్త్రవేత ప్రజలను పాలించువాడు. మానవంతుడు అగును. ఈ కృత్తికా నక్షత్రమున పుట్టిన స్త్రీ కిర్తి వంతురాలు. తేజోవతి కోపము అధికంగా గలది. శ్లేష్మతత్వ శరీరము గలదియు అగును.

4. రోహిణి నక్షత్ర జననకాల దోషములు

ఈ రోహిణి నక్షత్రములో మొదటి పాదములో శిశువు జననమైన యెడల మేనమామలకును రెండవ పాదములో శిశువు జననమైన యెడల తండ్రికిని, మూడవ పాదములో శిశువు జననమైన యెడల తల్లికిని దోషముకలదు. ఈ దోషము మూడు మాసలుండును. ఈ దోషశాంతికి నక్షత్ర జననము నవగ్రహదానములు మహవ్యాస రుద్రాభిషేకం చేయించవలెను. నాల్గవ పాదములో జననమైన యెడల దోషము లేదు. కానీ పాపకార్య శాంతి చేయించవలెను. ఈ రోహిణి నక్షత్రములో పుట్టిన పురుషుడు స్థిరమైన బుద్ధికలవాడు. సౌందర్యవంతుడు, సౌఖ్యములను అనుభవించువాడు. రతి, ప్రియుడు సమర్థుడు. అభిమానవంతుడు అగును.

రోహిణి నక్షత్రములో పుట్టిన స్త్రీ పతివ్రత, దీర్ఘాయువు కలది. గౌరవ ప్రతిష్ఠ కలది అగును.

5. మృగశిరా నక్షత్ర జననకాల దోషములు

మృగశిరా నక్షత్రములో పుట్టిన పురుషుడు ధనవంతుడు. శత్రువులను జయించువాడు. కుటిల స్వభావం కలవాడు. పెద్ద పెద్ద కార్యమును సాధించువాడు అగును. ఈ మృగశిరా నక్షత్రములో జన్మించిన స్త్రీ సౌందర్యవతి, మాటకారి, ధర్మకార్యములు చేయు అదృష్టవంతురాలు. పుత్రసంతానం కలదియు అగును.

6. ఆరుద్రా నక్షత్ర జననకాల దోషములు

ఆరుద్రా నక్షత్రంలో ఏ పాదములో జన్మించినను దోషము లేదు. ఆరుద్రా నక్షత్రంలో పుట్టిన పురుషుడు సౌర్యవంతుడు క్రయ,విక్రయములందు సమర్థుడు. చింతలేనివాడు. చేసిన మేలును మరచువాడు అగును.

ఆరుద్రా నక్షత్రంలో పుట్టిన స్త్రీ దృష్టి ప్రభావము కలదియు, కలహప్రియురాలు, పాపకర్మములను చేయునది అగును.

7. పునర్వసు నక్షత్ర జననకాల దోషములు

ఈ నక్షత్రంలో ఏ పాదములో జన్మించినను దోషము లేదు. పునర్వసు నక్షత్రంలో పుట్టిన పురుషుడు సౌర్యవంతుడు. పరస్త్రిల యొక్క కార్యముల యందు నైపుణ్యం కలవాడు. స్వల్ప సంతోషి, తోందరపాటు చెడు బుద్ధి లేని వాడు అగును. పునర్వసు నక్షత్రంలో పుట్టిన స్త్రీ శాంతస్వభావము కలది. ధర్మకార్యముల యందు విందుల యందు ఎక్కువ ప్రేమ చూపును. ఓర్పు గలది. ధనవంతురాలు అగును.

8. పుష్యమీ నక్షత్ర జననకాల దోషములు

ఈ పుష్యమీ నక్షత్రములో మొదటి పాదములో శిశువు జననమైన యెడల మేనమామలకును రెండవ పాదములో జననమైన యెడల తల్లి దండ్రులకు దోషము కలదు. ఈ దోషమునకు నవగ్రహదానములు, గంధపు చెక్క దానము, మహాన్యాస పుర్వాక రుద్రాభిషేకము(శివుడు) జరిపించవలెయును. 3,4, పాదములలో జన్మించిన వారికి దోషము లేదు. పుష్యమీ నక్షత్రములో పుట్టిన పురుషుడు చాలా అదృష్టవంతుడు. బలవంతుడు, అతి కాముకుడు. పరిశుద్ధుడు అగును.

పుష్యమీ నక్షత్రంలో పుట్టిన స్త్రీ రూపవతియు, ధాంబీకురాలు, దేవబ్రహ్మణ భక్తి కలదియు. ఐశ్వర్యవంతురాలు, అదృష్టవంతురాలు అగును.

9. ఆశ్లేషా నక్షత్ర జననకాల దోషములు

ఆశ్లేషా నక్షత్రము మొదటి-పాదములో పుత్ర జననమైనను పుత్రికా జననమైనను దోషము లేదు. రెండవ పాదములో పుత్ర జననమై, పుత్రికా జననమైనను ధనమునకును. తండ్రికి దోషము 3 పాదములో పుత్ర జననమైనను, పుత్రికా జననమైనను తల్లికి దోషము నాల్గవ పుత్రజననమైనను, పుత్రికా జననమైనను తండ్రిని ఆ శిశువునకు దోషము ఈ నక్షత్రములో 1 పాదములో జననమైన వారికి సామాన్య శాంతిని 2,3,4 పాదములలో జననమైన వారిని మహారుద్రాభిషేకం, నక్షత్ర నవగ్రహ ధానములు , సువర్ణ దానము చేయించవలెను.

ఆశ్లేషా నక్షత్రములో పుట్టిన పురుషుడు సౌందర్యవంతుడు. మంచి సౌభాగ్యము గలవాడు. పరస్త్రీల యందాస్తకి గలవాడు. రహస్యముగా చేయువాడు. చక్కగా మాటలు చేప్పువాడు. అగును.

ఆశ్లేషా నక్షత్రమున పుట్టిన స్త్రీ డంబముగ మాట్లాడునదియు కలహప్రియురాలు కూర్వస్వభావము కలదియు అగును.

10. మఖ నక్షత్ర జననకాల దోషములు

ఈ మఖ నక్షత్రంలో మొదటి పాదములో పుత్రికా, పుత్రులు జననమైన యెడల ఆ శిశువునకు తండ్రికి దోషము. రెండోపాదములో జన్మించిన వారికి దోషము లేదు. మూడో పాదములో జన్మించిన వారికి తండ్రికిని, పుత్రిక జన్మించిన యెడల దోషము లేదు. ముఖ నక్షత్రములో 1,3 పాదములలో జన్మించిన వారికి మహాన్యాస రుద్రాభిషేకము, నక్షత్ర నవగ్రహ జపములు దానములు. సువర్ణా దానము చేయించవలెను. 2,4 పాదములో జన్మించిన వారికి సామాన్య శాంతి చేయించవలెను.

మఖనక్షత్రములో పుట్టిన పురుషుడు క్రూరుడు. బలిసిన చెక్కిళ్ళు కలవాడు. కోపిష్టి, పై పై మాటలతో దేవున్ని గురువులను పూజించువాడు. తేజోవంతుడు, వదించువాడు. ఈ నక్షత్రంలో పుట్టిన స్త్రీ గౌరవనీయురాలు. ధనవంతురాలు గురుభక్తికలది. సుఖవంతురాలు అగును.

11. పూర్వ పల్లణి నక్షత్ర జననకాల దోషములు

పూర్వపల్లణి నక్షత్రంలో ఏ పాదములో ఏ శిశువు జన్మించినను సామాన్యదోషము. ఆ దోషశాంతికి సామాన్య శాంతి చేయుట మంచిది.

పూర్వపల్లణి నక్షత్రంలో పుట్టిన పురుషుడు ధనవంతుడు. ధర్మాత్ముడు. నృత్యశాస్త్రమున సమర్థుడు అగును. స్త్రీ జన్మిస్తే పూర్వపల్లణి నక్షత్రమున పుట్టిన స్త్రీ ఉత్తమమైన సంతానము కలదియూ, ధనవంతురాలు, శత్రుజయం పొందునదియు అగును.

12. ఉత్తర పాల్లణి నక్షత్ర జననకాల దోషములు

ఈ నక్షత్రమున మొదటి పాదములో పుత్రికా.పుత్రులు జన్మించిన యెడల సోదరులకు దోషము కలుగును. ఈ దోషశాంతికి మహన్యాస రుద్రాభిషేకము నక్షత్ర నవగ్రహ జపములు,దానములు, చేయవలెను. ఈ నక్షత్రములో 2,3 వ పాదములో జన్మించినచో వారికి సామాన్యశాంతి చేయించవలెను.

ఈ నక్షత్రమున జన్మించిన పురుషుడు శత్రువులను జయించును. ఐశ్వర్యవంతుడు, సుఖభోగములను అనుభవించువాడు. స్త్రీల యందు మిక్కిలి ప్రేమ గలవాడు. యదార్థము చెప్పువాడు. పండితుడు అగును. ఈ నక్షత్రాన స్త్రీ జన్మిస్తే స్థిరమైన మనస్సు కలది. గృహ కృత్యాల యందు నేర్పుగలది. గుణవంతురాలు, ధనవంతురాలు అగును.

13. హస్తా నక్షత్ర జననకాల దోషములు

హస్తా నక్షత్రములో మొదటి రెండవ 4వ పాదములలో జన్మించిన వారికి దోషము లేదు. 3వ పాదములో పురుషుడు జన్మిస్తే తండ్రికి, స్త్రీ జన్మిస్తే తల్లికిని సామాన్యదోషము కలదు. ఈ దోషమునకు శాంతి చేయించాలి.

హస్తా నక్షత్రంలో జన్మించిన పురుషుడు విద్యావంతుడు, ధనవంతుడు, అందగాడు చొరవ, ధైర్యం కలవాడు. అగును. ఈ నక్షత్రాన స్త్రీ జన్మించినచో గుణవంతురాలు. ఐశ్వర్యము గలది. గురుదేవతా భక్తి గలది. అందగత్తె, మంచి శీలవంతురాలు అగును.

14. చిత్తా నక్షత్ర జననకాల దోషములు

చిత్తా నక్షత్రం 1వ పాదంలో జన్మిస్తే తండ్రికి, 2వ పాదములో జన్మిస్తే తల్లికి, 3వ పాదములో జన్మిస్తే సోదరులకు దోషము. ఈ దోషములకు రుద్రాభిషేకము,దానములు, వస్త్రాదానము చేయవలెను. 4వ పాదంలో జన్మించినచో సామాన్యశాంతి చేయించాలి.

ఈ నక్షత్రాన పురుషుడు జన్మించినచో ధనవంతుడు. చిత్రవర్ణములు గల వస్త్రములు ధరించువాడు. భోగభాగ్యములు అనుభవించువాడు అగును. స్త్రీ జన్మిస్తే స్త్రీ రూపవతి. ఆభరణములు ధరించునది. తల్లిదండ్రుల ఆదరణను పొందునది. సౌఖ్యముల ననుభవించునది అగును.

15. స్వాతి నక్షత్ర జననకాల దోషములు

స్వాతి నక్షత్రం ఏ పాదములో జన్మించినా దోషం లేదు. శుభము.

ఈ నక్షత్రం పుట్టిన పురుషుడు ధర్మాత్ముడు. సత్యం పలుకును. వ్యాపారం నందు నేర్పుగలవాడు. విద్యావంతుడు. శూరుడు, ధైర్యము కలవాడు అగును. స్త్రీ జన్మిస్తే కీర్తి ప్రతిష్ఠలు గలది. సత్యము పలుకునది. సత్ సంతానము గలది. శత్రువులను జయించునది. నేర్పుగలది అగును.

16. విశాఖ నక్షత్ర జననకాల దోషములు

విశాఖ నక్షత్రములో ఏ పాదములో జన్మించినను సామాన్య దోషము కలదు. కావున శాంతి చేయించవలెను.

ఈ నక్షత్రం పుట్టిన పురుషుడు. సూక్ష్మబుద్ధి గలవాడు. అనూయపరుడు. ఇంద్రియాలు జయించువాడు. ధనవంతుడు. దయగలవాడగును. స్త్రీ జన్మిస్తే సుకుమారమైన శరీరం గలది. మిత్రుల యందు ఆనరాభిమానములు గలది. విశేషముగా తీర్థయాత్రలు చేయునది. ధనవంతురాలు బంధుప్రేమ గలది అగును.

17. అనురాధ నక్షత్ర జననకాల దోషములు

అనురాధా నక్షత్రములో ఏ పాదములో జననమైనను దోషము లేదు. శుభము.

ఈ నక్షత్రం పుట్టిన పురుషుడు శూరుడు, పరదేశముల యందు నివసించువాడు. రాజ్య కార్యముల యందు ఆసక్తి గలవాడు. సౌందర్యవంతుడు. స్త్రీల యందు ప్రేమ గలవాడు అగును.

ఈ నక్షత్రం పుట్టిన స్త్రీ యోగ్యులైన స్నేహితులు గల ప్రసన్నమైన రూపము గలది. గర్వము లేనిది. పతిభక్తి గలది. ధనవంతురాలు ఆభరణములు ధరించునది అగును.

18. జ్యేష్ఠా నక్షత్ర జననకాల దోషములు

జ్యేష్ఠా నక్షత్రములో ఏ పాదములో పుత్రికా పుత్రులు జన్మించినను ప్రజలుదోషమైనదేగాన యధావిధిగా మహన్యాస రుద్రాభిషేకము, నక్షత్ర, నవగ్రహ జపములు, దానములు, బంగారముతో చేయబడిన గోవుప్రతిమ దానము చేయవలయును. జ్యేష్ఠా నక్షత్రములో పుట్టిన పురుషుడు ధనవంతుడు. శ్రమల ఓర్పుకొనువాడు. అసత్యము పలుకుటకు బయపడువాడు. కామాదికృత కలవాడు. జాగ్రత్తగా ఉండువాడు. ఈ నక్షత్రమున జన్మించిన స్త్రీ చక్కగా మాట్లాడునది. పెద్దలను గౌరవించునది. భాగ్యవంతురాలు సోదరుల యందు పుత్రుల యందు అధిక ప్రేమ గలది అగును.

19. మూలా నక్షత్ర జననకాల దోషములు

మూలా 1వపాదమున పుత్రజననమైన యెడల తండ్రికి దోషము. పుత్రిక జన్మించిన యెడల పశువులకు హాని కలుగును. రెండవపాదములలో పుత్రజననమైన తల్లికి దోషము. పుత్రిక జన్మించినచో సామన్య సౌఖ్యము. 3వ పాదములో పుత్రుడు జన్మించినచో ధననష్టము కలిగించును. పుత్రికా జననమైన యెడల పితృపక్షమునకు హాని కలిగించును. 4వ పాదములో ఎవరూ జన్మించినా దోషమే. కావున ఈ నక్షత్రంన పుట్టిన వారికి వారి పెద్దలు హోమశాంతి నక్షత్రజపం దానాలు చేయించాలి.

పురుషుడు జన్మిస్తే ధనవంతుడు. సౌఖ్యమును అనుభవించువాడు. ధర్మముల నెరిగినవాడు. బంధువులను పోషించువాడు అభిమాన వంతుడు అగును. స్త్రీ జన్మించినచో స్వల్ప సౌఖ్యముగలది. విద్యాధికముల యందు ఆశక్తి లేనది యగును.

20. పూర్వాషాఢ నక్షత్ర జననకాల దోషములు

పూర్వాషాఢ 1,2,4 పాదములలో జన్మిస్తే స్వల్పదోషము గలదు. కావున సామాన్యశాంతి చేయించాలి. 3వ పాదంలో పుత్రుడు జన్మిస్తే తండ్రికి, స్త్రీ జన్మిస్తే తల్లికి దోషము. ఈ దోషముకు హోమశాంతి చేయాలి. రుద్రాభిషేకము, దానములు చేయవలెను.

ఈ నక్షత్రాన జన్మించిన పురుషుడు వినయవంతుడు. అందగాడు, దార్మికుడు, అభిమానవంతుడు. గోసంరక్షకుడు అగును. స్త్రీ జన్మించినచో బంధువులనను ఆదరించునది బలవంతురాలు. ఆరోగ్యవంతురాలు విశాలనేత్రములు గలది. మంచి శీలము కలది యగును.

21. ఉత్తరాషాఢ నక్షత్ర జననకాల దోషములు

ఉత్తరాషాఢ నక్షత్రం ఏపాదములో పుత్రికా పుత్రులు జన్మించినా దోషములేదు. శుభము.

ఈ నక్షత్రమున జన్మించిన పురుషుడు దార్మికుడు. విశ్వాసపాత్రుడు. శూరుడు. పుత్ర సంతానము కలవాడు. సౌందర్యవంతుడు గుణవంతురాలైన భార్యగలవాడు అగును. స్త్రీ జన్మించినచో ధనవంతురాలు. భోగభాగ్యములు అనుభవించునది. ఇతరుల హృదయమును సులబముగా గ్రహించునది. భర్త ప్రేమను పొందునది అగును.

22. శ్రవణా నక్షత్ర జననకాల దోషములు

శ్రవణా నక్షత్రములో పుత్రికా పుత్రులు జన్మించిన యెడల దోషము లేదు. శుభము.

శ్రవణా నక్షత్రమున పుట్టిన పురుషుడు పండితుడు. ఔదార్యవంతుడు. ధైర్యవంతుడు. వాదములలో జయించువాడు, ధర్మాత్ముడు. స్త్రీ జననమైనచో బుద్ధివంతురాలు దానధర్మములు చేయునది అగును.

23. ధనిష్ఠా నక్షత్ర జననకాల దోషములు

ధనిష్ఠా నక్షత్రములో పుత్రికా పుత్రులు జన్మించిన ఎటువంటి దోషము లేదు. శుభదము.

ధనిష్ఠా నక్షత్రమున పుట్టిన పురుషుడు క్రూరుడు. వ్యసనములకు లోబడువాడు. క్షయరోగము పొందువాడు. రహస్యముగా అపరాధములు చేయువాడు. పరస్మి సాంగత్యము గలవాడు అగును.

ధనిష్ఠా నక్షత్రములో పుట్టిన స్త్రీ పురాణములు వినుట యందు ఆసక్తి గలదియు. ధనవంతురాలు. భూతదయ కలిగినదియు అగును.

24. శతభిషా నక్షత్ర జననకాల దోషములు

శతభిషా నక్షత్రములో పుత్రికా పుత్రులు జన్మించిన దోషము లేదు. శుభదము.

శతభిషా నక్షత్రములో పుట్టిన పురుషుడు కపటము కలవాడు. దుష్టుడు. సౌందర్యవంతుడు. భార్య యందు ప్రేమకలవాడు అగును. శతభిషా నక్షత్రములో పుట్టిన స్త్రీ ధానధర్మములు చేయునది దైవభక్తి కలది. నేర్పుగలది ధనవంతురాలు సంతాన వంతురాలు అగును.

25. పూర్వాభాద్ర నక్షత్ర జననకాల దోషములు

పూర్వాభాద్ర ఏ పాములో జన్మించిననూ సామాన్య దోషము కలుగును. సామాన్య శాంతి చేయవలయును. పూర్వాభాద్ర నక్షత్రమున పుట్టిన పురుషుడు వ్యసనములు కలవాడు. స్త్రీలోబడు. రహస్యమైన అపరాధములు చేయువాడు. పరులను నిందించువాడు. అధర్మకార్యములు చేయువాడు. శౌర్యము కలవాడు అగును. స్త్రీ జన్మించినచో స్త్రీ ధనవంతురాలు. దైవభక్తి కలది. అదృష్టవంతమైన సంతానము. విద్యావినయములు కలది. పెద్దలను గౌరవించునది అగును.

26. ఉత్తరాభాద్ర నక్షత్ర జననకాల దోషములు

ఉత్తరాభాద్ర నక్షత్రము ఏ పాదములోనైనా జన్మించిన దోషము లేదు. శుభము.

ఉత్తరాభాద్ర నక్షత్రమున పుట్టిన పురుషుడు. సంతానము ధనము కలవాడు. ధర్మకార్యములు చేయువాడు. శత్రువులను జయించువాడు చక్కగా మాట్లాడువాడు అగును. స్త్రీ జన్మించినచో శాంతము సహనము. ఓర్పు కలది. ధనవంతురాలు. సత్ సంతానము కలది. గౌరవనీయురాలు అగును.

27. రేవతి నక్షత్ర జననకాల దోషములు

రేవతి 1,2,3 పాదములలో జన్మించినచో దోషము లేదు. శుభదము. 4వ పాదములో పుత్రుడు జన్మించిన యెడల తండ్రికి శిశువుకు పుత్రిక జన్మించిన తల్లికి శిశువుకు దోషము కలుగును. కావున ఈ దోషమునకు రుద్రాభిషేకము, నక్షత్ర నవగ్రహ ధానములు. జపములు చేయించవలెను. 1,2,3 పాదంలో పుట్టిన వారికి సామాన్యశాంతి చేయించాలి. పురుషుడు జన్మిస్తే ధనవంతుడు. కీర్తివంతుడు సౌందర్యవంతుడు. పండితుడు ధైర్య శౌర్యములు గలవాడు. అనేక దేశ సంచారము చేయువాడగును. స్త్రీ జన్మిస్తే శరీర పుష్టి గలది. ఆచారవంతురాలు. ధనవంతురలు గుణవంతురాలు దైవపూజలు చేయునది. చురుకైనది, సుందరమైనది అగును.

దిగంబరా దిగంబరా శ్రీ పాద వల్లభ దిగంబరా